



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

VOL. XXXXVII/FK-65

2014 AUG 20

No. 10

PASTORAL LETTER

വല്ലാർപാടം തീർത്ഥാടനം

*യേശുവിൽ പ്രിയ സഹോദരവൈദികരേ,
സന്യാസ സഹോദരന്മാരേ, സഹോദരിമാരേ, വത്സല മക്കളേ,*

പരിശുദ്ധ കന്യകാമറിയത്തിന്റെ ജീവിതം വിശ്വാസത്തിന്റെ തീർത്ഥാടനമായിരുന്നു. എലിസബത്തിന്റെ ഭവനത്തിലേക്ക് തിടുകപ്പെട്ട് നടത്തിയ സ്നേഹത്തിന്റെ യാത്ര, ഉണ്ണിയേശുവിനെ ഉദരത്തിൽ സംവഹിച്ചുകൊണ്ട് ഈജിപ്തിലേക്കുള്ള പലായനം, തുടർന്ന് നസ്രത്തിലേക്കുള്ള മടക്കയാത്ര, ജെറുസലേം ദേവാലയത്തിലേക്കു നടത്തിയ വിശ്വാസയാത്ര, യേശുവിനോടൊപ്പം കാൽവരിയിലേക്കു നടത്തിയ കുരിശുയാത്ര... ഇങ്ങനെ മാതാവിന്റെ ജീവിതം നിരവധി യാത്രകളുടെ ജീവിതമായിരുന്നു. ഈ യാത്രകളുടെ ഏറ്റവും വലിയ പ്രത്യേകത ഇവയെല്ലാം ദൈവം കാണിച്ചു കൊടുത്ത വഴികളിലൂടെ മാത്രമാണ് മറിയം നടത്തിയത് എന്നതാണ്. മാതാവിന് ജീവിതംതന്നെ ദൈവത്തോടൊപ്പമുള്ള നിരന്തരയാത്രയായിരുന്നു. അതിനാൽ ഓരോ ചുവടും പ്രദക്ഷിണം പോലെയായിമാറി. ഓരോ യാത്രയിലും യേശുവിനെ സംവഹിക്കുന്ന സുക്രാരിപോലെയായി മേരി മാറുകയായിരുന്നു. മാതാവിനെ 'ചലിക്കുന്ന സുക്രാരി' എന്നു വിശുദ്ധ ജോൺപോൾ രണ്ടാമൻ പാപ്പ വിളിച്ചത് ഈയർത്ഥത്തിലാണ്.

അനുദിനജീവിതത്തിൽ ദൈവത്തോടൊപ്പം ആയിരിക്കുക എന്ന സന്ദേശമാണ് മറിയം നൽകുന്നത്. ദൈവത്തിൽ തുടങ്ങി, ദൈവത്തിൽ തുടർന്ന്, ദൈവത്തിൽ ഒന്നു ചേർന്നവസാനിക്കേണ്ടതാണ് മനുഷ്യജീവിതം. ഓരോ ദിനവും വിശ്വാസത്തിന്റെയും കാര്യത്തിന്റെയും തീർത്ഥയാത്രയായി മാറണം. വാഴ്ത്തപ്പെട്ട മദർ തെരേസ കന്യാസ്ത്രീയാകാനുള്ള ആഗ്രഹം തന്റെ അമ്മയെ അറിയിച്ചപ്പോൾ അവർ മകളോടു പറഞ്ഞത്: “നിന്റെ കൈ അവന്റെ കയ്യിൽവെച്ച് അവൻ പറയുന്ന വഴിയിൽ നടക്കുക” എന്നാണ്. ഇതുതന്നെയാണ് നമുക്കുള്ള സന്ദേശം. നമ്മുടെ അതിരൂപതയിൽ വിപുലമായരീതിയിൽ നടക്കുന്ന സിനഡ് ഒരുക്കങ്ങളെല്ലാം ക്രിസ്തുവിൽ എല്ലാം നവീകരിക്കാനുള്ള ശ്രമത്തിന്റെ ഭാഗമാണ്. ഓരോ ചുവടുവയ്പ്പും ക്രിസ്തുവിലേക്ക് നമ്മെ കൂടുതൽ അടുപ്പിക്കണം. നമ്മുടെ കുടുംബത്തിലും ക്രിസ്തുവിലുള്ള നവീകരണം നടക്കണം. അതിനുവേണ്ടി മാതാവു ചൂണ്ടിക്കാട്ടുന്നത് ഒരൊറ്റ കാര്യമാണ് “അവൻ പറയുന്നതുപോലെ ചെയ്യൂവിൻ.” യേശു പറയുന്നതുപോലെ ചെയ്താൽ ഒഴിഞ്ഞവ നിറയും, മൃതമായത് ജീവിക്കും. കുടുംബത്തിന് നിത്യമായ രക്ഷ കൈവരും.

മറിയം എന്ന നാമത്തിന് ശക്തമായവൾ, ഏറ്റവും പ്രിയങ്കരിയായവൾ, വാത്സല്യഭാജനം എന്നൊക്കെയാണ് അർത്ഥം. മറിയം ശക്തയായത് ശക്തനായവൻ കൂടെയുണ്ടായതിനാലാണ്. ശക്തനായ ദൈവത്തിന്റെ കൃപനിറഞ്ഞവളായതിനാലാണ് മാതാവ് ദൈവത്തിനും മനുഷ്യർക്കും ഏറ്റവും പ്രിയങ്കരിയും വാത്സല്യഭാജനവുമായി മാറിയത്. എന്നാൽ നമ്മൾ ശക്തരാവാൻ ശ്രമിക്കുന്നത്, പണം, സൗന്ദര്യം, കരുത്ത്, ആശ്വലം, സ്ഥാനമാനങ്ങൾ എന്നിവയിലൂടെയാണ്. ഇതുതന്നെയാണ് നമ്മുടെ ദൗർബല്യവും. നമ്മുടെ ബലങ്ങൾ തന്നെയാണ് നമ്മെ ബലഹീനരാക്കി വീഴ്ത്തുന്നത് എന്ന് എപ്പോഴെങ്കിലും ചിന്തിച്ചിട്ടുണ്ടോ? ലോകം മുഴുവൻ പിടിച്ചടക്കിയാലും ആത്മാവ് നഷ്ടമാക്കിയാൽ പിന്നെ നേടിയതു മുഴുവൻ പാഴായിപോകും. ദൈവത്തിലാണ് നാം കരുത്തു കണ്ടെത്തേണ്ടത്. പണത്തിനും പ്രതാപത്തിനും മറ്റും വേണ്ടിയല്ല നാം ഓടേണ്ടത്; ദൈവത്തിനുവേണ്ടിയാണ്. ദൈവത്തിലേക്ക് തീർത്ഥയാത്ര നടത്തുന്നവരിലേക്ക് സർവ്വനന്മകളും കടന്നുവരും.

ജറുസലേം ദേവാലയത്തിലെ ശ്രീകോവിൽ അലങ്കരിക്കുന്നതിന് തിരുശീല തയ്യാറാക്കാൻ നിയുക്തരാക്കപ്പെട്ട 8 കന്യകമാരിൽ ഒരാളാ

യിരുന്നു മറിയം എന്ന് ഹീബ്രു പഴമ പറയുന്നു. മാതാവ് തന്റെ ഓരോ പ്രവൃത്തിയിലൂടെയും വാക്കിലൂടെയും ചിന്തയിലൂടെയും ദൈവാലയത്തിന്റെ തിരുശീല തൂന്നുകയായിരുന്നു. നല്ല ശീലങ്ങളുടെ ഒരു തിരുശീലയായിരുന്നു അത്. തിരുശീല ദൈവത്തിന്റെ സാന്നിധ്യത്തിന്റെ സൂചന നൽകുന്നു. ക്രിസ്ത്യാനി ക്രിസ്തുവിന്റെ സൂചകം ആകണം. മറിയത്തെപ്പോലെ ദൈവത്തിന്റെ സർവ്വാർത്ഥയായി മാറിയായാലേ ഇത്തരം ഒരു അടയാളമായി മാറാനാവൂ. മാതാപിതാക്കന്മാർക്കും, സഹോദരങ്ങൾക്കും, സുഹൃത്തുക്കൾക്കും, ജീവിതപങ്കാളിക്കും, മക്കൾക്കും, അയൽപക്കക്കാർക്കും, സഹപ്രവർത്തകർക്കുമൊക്കെ സർവ്വാർത്ഥയായി മാറുന്നുണ്ടോ എന്നുകൂടി നാം ചിന്തിക്കണം. ജീവിതത്തിലൂടെ സുവിശേഷം പ്രസംഗിക്കുന്നയാൾ അറിഞ്ഞോ അറിയാതെയോ മറ്റുള്ളവരെ ദൈവത്തിലേക്കുള്ള തീർത്ഥയാത്രയിലേക്ക് നയിക്കുന്നു. ആദിമക്രൈസ്തവസഭയിൽ ക്രിസ്ത്യാനികളുടെ ജീവിതം കണ്ടിട്ടാണ് മറ്റുള്ളവർ യേശുവിനെ അറിഞ്ഞത്. നമ്മുടെ വീടുകളിലും, അയൽപക്കങ്ങളിലും, ഓഫീസുകളിലും വിദ്യാലയങ്ങളിലും മറ്റും സ്വന്തം ജീവിതംകൊണ്ട് യേശുവിനെ കാട്ടിക്കൊടുക്കുന്നുണ്ടോ എന്നു കൂടി നാം വിചിന്തനം ചെയ്യേണ്ടതാണ്.

പൊള്ളയായ ആഘോഷങ്ങളുടെ കാലഘട്ടത്തിൽ ജീവിക്കുന്നവരാണ് നമ്മൾ. പണക്കൊഴുപ്പിന്റെ പ്രകടനങ്ങളായി പെരുന്നാളുകളുകൾ വരെ ചിലപ്പോൾ തരംതാഴുന്നുണ്ട്. താൽക്കാലിക ആഘോഷങ്ങൾക്കുവേണ്ടി സ്ഥായിയായ ആനന്ദം മറന്നുകളയുന്നതുപോലെയാണിത്. മറിയത്തെ എലിസബത്ത് പ്രശംസിച്ചപ്പോൾ മറിയത്തിനുള്ളായ ആഘോഷവും തുടർന്നുള്ള ആനന്ദപ്രകടനവും ദൈവത്തെ മഹത്വപ്പെടുത്തുന്ന കൃതജ്ഞതാസങ്കീർത്തനത്തിലേക്ക് അമ്മയെ നയിച്ചു. അത് നിലനിൽക്കുന്ന സന്തോഷമായി മാറി. നമ്മുടെ വല്ലാർപാടം ബൈബിൾ കൺവെൻഷനും, വല്ലാർപാടം മരിയൻ തീർത്ഥാടനവും മറ്റൊല്ലാ ആഘോഷപരിപാടികളും ആത്മീയാനുഭവങ്ങളായി മാറണം. തീർത്ഥാടനത്തിന്റെ ആദ്യന്തം പരിശുദ്ധ അമ്മയെപ്പോലെ “എന്റെ ആത്മാവ് കർത്താവിനെ മഹത്വപ്പെടുത്തുന്നു; എന്റെ ചിത്തം രക്ഷകനായ ദൈവത്തിൽ ആനന്ദിക്കുന്നു” (ലൂക്കാ 1:46-47) എന്നു പറയാൻ തക്കവിധമുള്ള ആത്മീയത നമ്മുടെ ജീവിതങ്ങളിൽ നിലനിർത്താൻ സർവ്വശക്തനായ ദൈവം നമ്മെ അനുഗ്രഹിക്കട്ടെ.

2014 സെപ്തംബർ 14-ാം തീയതി ഞായറാഴ്ചയാണ് ഈ വർഷം വല്ലാർപാടം തീർത്ഥാടനം നടത്തപ്പെടുന്നത്. അന്നേദിനം ഉച്ചതിരിഞ്ഞ് 3 മണിക്ക് എറണാകുളം സെന്റ് ഫ്രാൻസിസ് അസ്സീസി കത്തീഡ്രലിൽ നിന്നും, 3.30 ന് വൈപ്പിനിൽ ഗോശ്രീ പാലങ്ങൾ ആരംഭിക്കുന്ന വല്ലാർപാടം ജംഗ്ഷനിൽനിന്നും നാം വല്ലാർപാടം തീർത്ഥാടനം ആരംഭിക്കുന്നു. നമ്മുടെ അതിരുപതയിലെ എല്ലാ വൈദികരും സന്യാസ്തരും അൽമായരും ഒരുമിച്ചുചേർന്ന് ഒരു കുടുംബമെന്നോണം അന്ന് വൈകുന്നേരം 4.30ന് വല്ലാർപാടം ബസിലിക്ക അങ്കണത്തിൽ ദിവ്യബലിയർപ്പിക്കുന്നു. ദിവ്യബലിയെ തുടർന്ന് എല്ലാ വൈദികരെയും സന്യാസ്തരെയും, വിശ്വാസിസമൂഹത്തെയും പരിശുദ്ധ വല്ലാർപാടത്തമ്മയ്ക്ക് അടിമ സമർപ്പണം ചെയ്ത് പ്രത്യേകം പ്രാർത്ഥിക്കുന്നു. വല്ലാർപാടം തീർത്ഥാടനത്തിന് അതിരുപതാംഗങ്ങളായ നമുക്കെല്ലാവർക്കും പങ്കെടുക്കാൻ സൗകര്യം ലഭിക്കത്തക്കവിധം, അന്ന് ഉച്ചതിരിഞ്ഞ് നമ്മുടെ ദേവാലയങ്ങളിൽ തിരുകർമ്മങ്ങളൊന്നും നടത്താൻ പാടില്ലാത്തതാകുന്നു. കുടുംബയോഗങ്ങളും കുടുംബയൂണിറ്റ് വാർഷികങ്ങളും മറ്റുപരിപാടികളും മാറ്റി വയ്ക്കുകയും എല്ലാവർക്കും വല്ലാർപാടം തീർത്ഥാടനത്തിൽ സകുടുംബം പങ്കുചേരാൻ അവസരമൊരുക്കുകയും ചെയ്യണം. എല്ലാ ഇടവകകളിൽനിന്നും സ്ഥാപനങ്ങളിൽ നിന്നും, വിശ്വാസികൾ വല്ലാർപാടം തീർത്ഥാടനത്തിൽ പങ്കുചേർന്ന് പ്രാർത്ഥിക്കണം.

നവസുവിശേഷവൽകരണത്തിന്റെ തുടർച്ചയെന്നോണം ആത്മീയനവീകരണം ലക്ഷ്യമാക്കി ഈ വർഷവും 2014 സെപ്തംബർ 3-ാം തീയതി ബുധനാഴ്ച മുതൽ 7-ാം തീയതി ഞായറാഴ്ചവരെ വല്ലാർപാടം ബസിലിക്ക അങ്കണത്തിൽവെച്ച് എല്ലാദിവസവും വൈകിട്ട് 4 മണി മുതൽ 9 മണിവരെ വല്ലാർപാടം ബൈബിൾ കൺവെൻഷൻ നടത്തുന്ന കാര്യവും നിങ്ങളെ ഞാൻ സന്തോഷപൂർവ്വം അറിയിക്കുന്നു. “ഇതാ സകലവും ഞാൻ നവീകരിക്കുന്നു” (വെളിപാട് 21:5) എന്നതാണ് ബൈബിൾ കൺവെൻഷന്റെ ആപ്തവാക്യം. വരാപ്പുഴ അതിരുപതാ കരിസ്മാറ്റിക് നവീകരണ പ്രസ്ഥാനത്തിന്റെ നേതൃത്വത്തിലാണ് ബൈബിൾ കൺവെൻഷൻ സംഘടിപ്പിക്കുന്നത്. അട്ടപ്പാടി, സെഹിയോൻ ധ്യാനകേന്ദ്രത്തിലെ ധ്യാനഗുരു ബഹുമാനപ്പെട്ട സേവ്യർ ഖാൻ വട്ടായിലച്ചനാണ് ബൈബിൾ കൺവെൻഷൻ നയിക്കുന്നത്. സാധിക്കുന്ന എല്ലാവരും ഈ

ബൈബിൾ കൺവെൻഷനിൽ പങ്കെടുത്ത് ആത്മീയ അനുഗ്രഹം പ്രാപിക്കണമെന്ന് സ്നേഹപൂർവ്വം നിങ്ങളെ ഞാൻ ഓർമ്മിപ്പിക്കുന്നു.

ഒക്ടോബർ മാസം ജപമാലഭക്തിക്കുവേണ്ടി സാർവ്വത്രിക സഭ സവിശേഷമാംവിധം മാറ്റിവെച്ചിരിക്കുന്ന മാസമാണല്ലോ. പരിശുദ്ധ അമ്മയുടെ സ്തുതിക്കായി നമ്മുടെ ദേവാലയങ്ങളിലും, സന്യാസ ഭവനങ്ങളിലും, മറ്റുസ്ഥാപനങ്ങളിലും, കുടുംബങ്ങളിലും ഭക്തിപൂർവ്വം ജപമാല അർപ്പിച്ച് പ്രാർത്ഥിക്കുന്ന പാരമ്പര്യം മുടക്കം കൂടാതെ നാം ആചരിക്കണമെന്നുകൂടി ഈ അവസരത്തിൽ അനുസ്മരിപ്പിക്കട്ടെ.

പരിശുദ്ധ മറിയം എലിസബത്തിനെ സന്ദർശിച്ച വേളയിൽ അവൾ മറിയത്തോട് പ്രഘോഷിച്ചതുപോലെ (ലൂക്കാ 1:45) വിശ്വസിച്ചതിലൂടെ ഭാഗ്യവതിയായിത്തീർന്ന പരിശുദ്ധ കന്യക മറിയം നമ്മുടെ ഈ കാലഘട്ടത്തിൽ വിശ്വാസത്തിന്റെ വെളിച്ചം വിതറട്ടെ. ദൈവത്തിലേക്ക് ലോകം മുഴുവൻ തിരിയാൻ പരിശുദ്ധ അമ്മയുടെ മധ്യസ്ഥം നമുക്ക് തേടാം.

ആഗതമാകുന്ന പരിശുദ്ധ കന്യകാമറിയത്തിന്റെ ജനനതിരുന്നാളിന്റെ എല്ലാവിധ ദൈവാനുഗ്രഹങ്ങളും നേർന്നുകൊണ്ട് എനിക്ക് നിങ്ങളോടുള്ള പൈതൃകസ്നേഹത്തിന്റെ അടയാളമായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ നിങ്ങളെ ആശീർവദിക്കുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന്, 2014 ഓഗസ്റ്റ് 24-ാം തീയതി

✠ **ഫ്രാൻസിസ് കല്ലറക്കൽ**
വരാപ്പുഴ അതിരൂപത മെത്രാപ്പോലീത്ത

N.B.: ഈ ഇടയലേഖനം 2014 ആഗസ്റ്റ് 31-ാം തീയതി ഞായറാഴ്ച ദിവ്യബലി മദ്ധ്യേ വായിക്കേണ്ടതാണ്.

NOTIFICATION - 16

വരുമാനനികുതി സമർപ്പിക്കുന്നതിനെ സംബന്ധിച്ച് (Income Tax Returns and PAN card)

യേശുവിൽ പ്രിയ സഹോദരവൈദികരേ,

നമ്മുടെ പള്ളികളുടെയും സ്ഥാപനങ്ങളുടെയും ഓരോ സാമ്പത്തിക വർഷത്തിലേയും പണമിടപാടുകളുടെ കണക്കുകൾ യഥാസമയം സർക്കാർ അംഗീകൃത Chartered Accountant-നെക്കൊണ്ട് ഓഡിറ്റ് ചെയ്ത് സർക്കാർ നിർദ്ദേശിച്ചിരിക്കുന്ന സമയപരിധിക്കുള്ളിൽ വരുമാന നികുതി ഓഫീസിൽ (Income Tax Office) സമർപ്പിക്കേണ്ടതാണ്. ഇതിൽ വീഴ്ച സംഭവിച്ചാൽ നമ്മുടെ പള്ളികളും സ്ഥാപനങ്ങളും വലിയ തുക പിഴയായി അടയ്ക്കേണ്ടിവരും. കൂടാതെ വൈകുന്ന ഓരോ ദിനത്തിനും സർക്കാർ നിർദ്ദേശിച്ചിരിക്കുന്ന പിഴ പലിശയും കൊടുക്കേണ്ടിവരും. നിലവിലുള്ള നിയമമനുസരിച്ച് സെപ്തംബർ മാസം 30-നു മുൻപായി കണക്കുകൾ സമർപ്പിക്കേണ്ടതാണ്. അതിനുശേഷം വരുന്ന ഓരോ ദിനത്തിനും 100 രൂപവീതം അടക്കേണ്ടിവരും. ആയതിനാൽ ബഹുമാനപ്പെട്ട വികാരിയച്ചന്മാരും, ഡയറക്ടറച്ചന്മാരും കണക്കുകൾ കൃത്യമായി Bills, Vouchers, Receipts പ്രകാരം എഴുതി സൂക്ഷിക്കുകയും ഏപ്രിൽ മാസം 30നു മുൻപായി ഓഡിറ്റിന് സമർപ്പിക്കേണ്ടതുമാണ്. എങ്കിൽ മാത്രമേ യഥാസമയം **Income Tax Returns** സമർപ്പിക്കുവാൻ സാധിക്കുകയുള്ളൂ. ഓരോ സാമ്പത്തികവർഷത്തേയും കണക്കുകൾ അതതു വർഷത്തിൽ തന്നെ കൃത്യസമയത്ത് ഓഡിറ്റ് ചെയ്ത് **Income Tax Returns** ഫയൽ ചെയ്യേണ്ട ഉത്തരവാദിത്വം ബഹുമാനപ്പെട്ട വികാരിയച്ചന്റെയും ഡയറക്ടറച്ചന്റെയും കടമയാണ്. **Income Tax Returns** സമർപ്പിക്കുന്നതിന് ഓരോ പള്ളിക്കും, സ്ഥാപനത്തിനും PAN (Permanent Account Number) നിർബന്ധമാണെന്നുള്ള കാര്യം അറിയാമല്ലോ. കാരണം, **PAN ഉം, Income Tax രജിസ്ട്രേഷനും ഇല്ലാത്ത പള്ളികൾക്കും സ്ഥാപനങ്ങൾക്കും അതിരൂപതയിൽനിന്നും സാമ്പത്തികസഹായം നൽകുന്നതിന് Income Tax ഓഫീസിൽനിന്നും നിയമപരമായ വിലക്കുണ്ട്.** ആയതിനാൽ,

ഇനിയും PAN എടുത്തിട്ടില്ലാത്ത പള്ളികളും സ്ഥാപനങ്ങളും എത്രയും പെട്ടെന്ന് Income Tax ഓഫീസിൽ അപേക്ഷ സമർപ്പിച്ച് PAN Card എടുക്കണമെന്ന് ഒരിക്കൽക്കൂടി ഓർമ്മിപ്പിക്കുന്നു.

✠ ഫ്രാൻസിസ് കല്ലറക്കൽ
വരാപ്പുഴ അതിരൂപതാ മെത്രാപ്പോലീത്ത

NOTIFICATION - 17

FORANE DIRECTORS OF YOUTH APOSTOLATES

FORANE DISTRICT - I

Rev. Fr. Augustine Roshan Kalloor

Asst. Parish Priest
St. Joseph's Church
Thevara, Cochin - 682 013.

FORANE DISTRICT - II

Rev. Fr. Mathew Jomson Thottunkal

Asst. Parish Priest
Mount Carmel Church
Chathiath, Cochin - 682 012.

FORANE DISTRICT - III

Rev. Fr. Gino George Kadungamparambil

Asst. Parish Priest
St. John the Baptist Church
Palarivattom, Cochin - 682 025

FORANE DISTRICT - IV

Rev. Fr. Jiju Cleetus Thiyadi

Asst. Parish Priest
St. Raphael's Church
Thykoodom. Cochin - 682 019.

FORANE DISTRICT - V

Rev. Fr. Jerry George Thareparambil OCD

Parish Priest
St. Jude Thaddeus Church
Unichira, Cochin - 682 033.

FORANE DISTRICT - VI

Rev. Fr. Manuel Kuthukatt

Asst. Parish Priest
St. Anne's Church, Thottakattukara
Alwaye - 683 108.

FORANE DISTRICT - VII

Rev. Fr. Joseph Sangeeth Adichiyil

Director
Boy's Home
Koonammavu, Varapuzha - 683 518

FORANE DISTRICT - VIII

Rev. Fr. Tijo Thomas Kolothumveetil

Asst. Parish Priest
St. George's Church
Karthedom, Malipuram P.O- 682 511

15.08.2014
Ernakulam

Chancellor